

# NATIONAL NEWS BULLETIN (ODIA)

26 January - 2025

Evening Bulletin : 8.00 P.M.

\*\*\*\*\*

## ମୁଖ୍ୟ ସମ୍ବାଦ

- ଓଡ଼ିଶା ସାଧାରଣତନ୍ତ୍ର ଦିବସ ସମାରୋହରେ ନୂଆଦିଲ୍ଲୀର କର୍ତ୍ତବ୍ୟ ପଥରେ ଜାତୀୟ ପତାକା ଉତ୍ତୋଳନ କଲେ ରାଷ୍ଟ୍ରପତି
- ପ୍ରଦର୍ଶିତ ହେଲା ଦେଶର ସାଂସ୍କୃତିକ ଐତିହ୍ୟର ଜୀବନ୍ତ ପ୍ରତିଛବି
- ଗଣତନ୍ତ୍ର ଦିବସ ପରେତ୍ତ୍ୱ ଦେଶର ବିବିଧତାରେ ଏକତାର ଜୀବନ୍ତ ପ୍ରଦର୍ଶନୀ ବୋଲି କହିଲେ ପ୍ରଧାନମନ୍ତ୍ରୀ
- ବାଲାଦେଶରେ ସମସ୍ତ ବିକାଶମୂଳକ କାର୍ଯ୍ୟକ୍ରମକୁ ସ୍ଥଗିତ ରଖିଲା ଆମେରିକା
- ବିଶ୍ୱ ପ୍ରସିଦ୍ଧ ହୃଦ୍‌ରୋଗ ବିଶେଷଜ୍ଞ ଡକ୍ଟର ଚେରିଆନ୍‌ଙ୍କ ୮୨ ବର୍ଷ ବୟସରେ ପରଲୋକ

ଏବଂ

- ଆଇସିସି ୧୯ ବର୍ଷରୁ କମ୍ ମହିଳା ଟି-ଟ୍ରେଣ୍ଡି ବିଶ୍ୱକପ୍ରେ ବାଲାଦେଶକୁ ୮ ଓକେଟ୍ରେ ପରାସ୍ତ କରି ଭାରତ ସେମିଫାଇନାଲକୁ ଉନ୍ନୀତ

## ରିପବ୍ଲିକ୍ ଡେ-୧

ଦେଶ ଆଜି ୭୭ତମ ସାଧାରଣତନ୍ତ୍ର ଦିବସ ପାଳନ କରିଛି ।

Bytes- Jaiti Jaiti  
Duration 17 Seconds

ନୂଆଦିଲ୍ଲୀର କର୍ତ୍ତବ୍ୟ ପଥରେ ରାଷ୍ଟ୍ରପତି ଦ୍ରୌପଦୀ ମୁର୍ମୁ ଜାତୀୟ ପତାକା ଉତ୍ତୋଳନ କରି ସମ୍ମିଳିତ ପରେଡ୍ରେ ଅଭିବାଦନ ଗ୍ରହଣ କରିଥିଲେ ।। ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ ଜାତୀୟ ଯୁଦ୍ଧ ସ୍ମାରକୀ ପରିଦର୍ଶନ କରି ଅମର ସହିଦ୍ ଯବାନମାନଙ୍କୁ ପୁଷ୍ପମାଳ୍ୟ ଅର୍ପଣ ପୂର୍ବକ ଶ୍ରଦ୍ଧାଞ୍ଜଳି ଜ୍ଞାପନ କରିବା ପରେ ସମାରୋହ ଆରମ୍ଭ ହୋଇଥିଲା । ପରେଡ୍ରେ ୧୦୫ ଏମ୍.ଏମ୍. ଲାଇଟ୍ ଫିଲ୍ଡ୍ ଗନ୍ରେ ୨୧ ଡୋପ ସଲାମୀ ସହିତ ଜାତୀୟ ସଙ୍ଗୀତ ଗାନ କରାଯାଇଥିଲା ।

President 21 gun salute  
Duration 10 Seconds

ସମ୍ବିଧାନ ପ୍ରଣୟନର ୭୫ ବର୍ଷ ପୂର୍ତ୍ତି ତଥା ଜନଭାଗିଦାରୀତାର ନିଦର୍ଶନ ସ୍ୱରୂପ ସୁଲସେନା, ବାୟୁସେନା, ନୌସେନା, ଅର୍ଦ୍ଧ ସାମରିକ ବାହିନୀ, ଏନ୍.ସି.ସି. ଏବଂ ଏନ୍.ଏସ୍.ଏସ୍. ତଥା ବିଭିନ୍ନ ବର୍ଗର

ସାମରିକ, ପୁଲିସ୍ ବାହିନୀ ସମ୍ମିଳିତ ପରେଡ୍ରେ ଅଂଶଗ୍ରହଣ କରିଥିଲେ । ଭାରତର ସାଂସ୍କୃତିକ ବିବିଧତା ଏବଂ ସାମରିକ ଶକ୍ତି କର୍ତ୍ତବ୍ୟପଥରେ ପ୍ରଦର୍ଶନ କରାଯାଇଥିଲା । ଇଣ୍ଡୋନେସିଆର ରାଷ୍ଟ୍ରପତି ପ୍ରବୋଓ ସୁବିୟାନ୍ତୋ ଚଳିତ ଜନରାଜ୍ୟ ଦିବସ ସମାରୋହରେ ମୁଖ୍ୟ ଅତିଥି ଭାବେ ଯୋଗ ଦେଇଥିଲେ । ଇଣ୍ଡୋନେସିଆର ୧୬୦ ଜଣ ସେନା କର୍ମୀ ତଥା ୧୯୦ ଜଣ ବ୍ୟାଣ୍ଡ କଣ୍ଠିଜେଣ୍ଟ୍ ପରେଡ୍ରେ ଅଂଶଗ୍ରହଣ କରିଥିଲେ । ବିଭିନ୍ନ ରାଜ୍ୟ, କେନ୍ଦ୍ରଶାସିତ ଅଞ୍ଚଳ, କେନ୍ଦ୍ର ସରକାରଙ୍କ ମନ୍ତ୍ରଣାଳୟ ଓ ବିଭାଗର ୩୧ଟି ପ୍ରଜ୍ଞାପନମେଡ୍ ଆଜି ପ୍ରଦର୍ଶନ କରାଯାଇଥିଲା । ‘ସ୍ୱର୍ଣ୍ଣମ ଭାରତ, ବିରାସତ୍ ଔର୍ ବିକାଶ’ ଶୀର୍ଷକରେ ଏହି ପ୍ରଜ୍ଞାପନ ମେଡ୍ ଗୁଡ଼ିକ ପ୍ରସ୍ତୁତ ହୋଇଥିଲା । ୪୭ଟି ବିମାନ ଦ୍ୱାରା ପ୍ଲାଇପୋଷ୍ଟ କାର୍ଯ୍ୟକ୍ରମ ସହ ଏହି ସମାରୋହ ସମାପନ ହୋଇଛି । ଦେଶ ଓ ସମାଜ ଗଠନରେ ପ୍ରମୁଖ ଅବଦାନ ରଖୁଥିବା ବିଭିନ୍ନ କ୍ଷେତ୍ରର ବ୍ୟକ୍ତିବିଶେଷଙ୍କୁ ସମ୍ମାନ ପ୍ରଦର୍ଶନ ସ୍ୱରୂପ ଏହି ସମାରୋହରେ ସ୍ୱତନ୍ତ୍ର ଅତିଥି ଭାବେ ନିମନ୍ତ୍ରଣ କରାଯାଇଥିଲା । ଦେଶର ବିଭିନ୍ନ ରାଜ୍ୟରୁ ସରପଞ୍ଚ, ହସ୍ତଶିଳ୍ପ ଓ ହସ୍ତତନ୍ତ କାରିଗର, ସ୍ୱୟଂ ସହାୟକ ଗୋଷ୍ଠୀ ସଦସ୍ୟ, ଆଶା ଓ ଅଜ୍ଞାନବାଡ଼ି କର୍ମୀ, ସଡ଼କ ନିର୍ମାଣ କର୍ମୀ ଆଦି ୩୪ଟି ବର୍ଗର ୧୦ ହଜାର ବ୍ୟକ୍ତି ସ୍ୱତନ୍ତ୍ର ଅତିଥି ଭାବେ ଏହି ସମାରୋହରେ ଯୋଗ ଦେଇଥିଲେ ।

## ତେଲଙ୍ଗାନା- ରିପବ୍ଲିକ୍ ଡେ’

ତେଲଙ୍ଗାନାରେ ୧୨ତମ ସାଧାରଣତନ୍ତ୍ର ଦିବସ ଆନନ୍ଦ ଉଲ୍ଲାସର ସହ ପାଳିତ ହୋଇଛି । ରାଜ୍ୟପାଳ ଜିଷ୍ଟୁ ଦେବ ବର୍ମା ସିକନ୍ଦରାବାଦସ୍ଥିତ ପରେଡ୍ ଗ୍ରାଉଣ୍ଡରେ ଆୟୋଜିତ ଉତ୍ସବରେ ଜାତୀୟ ପତାକା ଉତ୍ତୋଳନ କରିବା ସହ ସମ୍ମିଳିତ ପରେଡ୍ରେ ଅଭିବାଦନ ଗ୍ରହଣ କରିଥିଲେ । ସେ ରାଜ୍ୟବାସୀଙ୍କୁ ଗୋଟିଏ ଲକ୍ଷ୍ୟ ନେଇ ମିଳିତ ଭାବେ କାର୍ଯ୍ୟ କରି ତେଲଙ୍ଗାନାକୁ ଏକ ସଫଳ ରାଜ୍ୟରେ ପରିଣତ କରିବା ଲାଗି ଆହ୍ୱାନ ଦେଇଥିଲେ ।

## ରିପବ୍ଲିକ୍ ଡେ-୨

ମଣିପୁରରେ ଆଜି କାଙ୍ଗଲାଠାରେ ୧୨ତମ ରାଜ୍ୟସ୍ତରୀୟ ସାଧାରଣତନ୍ତ୍ର ଦିବସ ପାଳିତ ହୋଇଯାଇଛି । ରାଜ୍ୟପାଳ ଅଜୟ କୁମାର ଉଲ୍ଲା ଜାତୀୟ ପତାକା ଉତ୍ତୋଳନ କରିବା ସହ ସମ୍ମିଳିତ ପରେଡ୍ରେ ଅଭିବାଦନ ଗ୍ରହଣ କରିଥିଲେ । ମୁଖ୍ୟମନ୍ତ୍ରୀ ଏନ୍.ବିରେନ ସିଂ, କ୍ୟାବିନେଟ୍ ମନ୍ତ୍ରୀ, ସାଂସଦ, ବିଧାୟକ, ମୁଖ୍ୟ ଶାସନ ସଚିବ, ସୁରକ୍ଷା ପରାମର୍ଶଦାତା, ପୁଲିସ ମହାନିର୍ଦ୍ଦେଶକ ଏବଂ ଅନ୍ୟ ବରିଷ୍ଠ ଅଧିକାରୀମାନେ ସମାରୋହରେ ଉପସ୍ଥିତ ଥିଲେ । ଏହି ଅବସରରେ ରାଜ୍ୟ ସରକାରଙ୍କ ବିଭିନ୍ନ ବିଭାଗର ୧୨ଟି ପ୍ରଜ୍ଞାପନ ମେଡ୍ ପ୍ରଦର୍ଶିତ ହୋଇଥିଲା । ରାଜ୍ୟପାଳ ମଣିପୁର ପୁଲିସ ବିଭାଗର କେତେଜଣ ଅଧିକାରୀଙ୍କୁ ପୁଲିସ ମେଡାଲ ପ୍ରଦାନ

କରିଥିଲେ । ପରେ ମଣିପୁର ରାଜ୍ୟର ପରେ ଗ୍ରାଉଣ୍ଡରେ ଆନ୍ଦୋଳିତ ଉତ୍ସବରେ ମୁଖ୍ୟମନ୍ତ୍ରୀ ଏନ୍.ବିରେନ ସିଂ କହିଥିଲେ, ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀଙ୍କ ନେତୃତ୍ୱରେ ଦେଶ ଦୁର୍ଗତିରେ ବିକାଶ ଲାଭ କରୁଛି ଏବଂ ବିଶ୍ୱର ଚତୁର୍ଥ ବୃହତ୍ ଅର୍ଥନୀତିରେ ପରିଣତ ହେବାକୁ ଯାଉଛି ।

## ଲଦାଖ- ରିପବ୍ଲିକ ଡେ’

ଲଦାଖର ଖ୍ରୀ ସୁଲତାନ ଛୁ ସ୍ୱୋର୍ଷ ସ୍ୱାତିୟମ୍ରେ ଆନ୍ଦୋଳିତ ସାଧାରଣତନ୍ତ୍ର ଉତ୍ସବରେ ଲଦାଖ ସ୍ୱୟଂଶାସିତ ପାର୍ବତ୍ୟାଞ୍ଚଳ ବିକାଶ ପରିଷଦର ଅଧ୍ୟକ୍ଷ ଡକ୍ଟର ମହମ୍ମଦ ଜାଫର ଆଖୁନ ଜାତୀୟ ପତାକା ଉତ୍ତୋଳନ କରିଥିଲେ । ସେ ତାଙ୍କ ଅଭିଭାଷଣରେ ଲଦାଖରେ ଗ୍ରହଣ କରାଯାଇଥିବା ବିଭିନ୍ନ ବିକାଶମୂଳକ ପଦକ୍ଷେପ ସମ୍ପର୍କରେ କହିଥିଲେ ।

ହିମାଚଳ ପ୍ରଦେଶରେ ରାଜ୍ୟସ୍ତରୀୟ ସାଧାରଣତନ୍ତ୍ର ଦିବସରେ ରାଜ୍ୟପାଳ ଶିବ ପ୍ରତାପ ଶୁକ୍ଳା ଜାତୀୟ ପତାକା ଉତ୍ତୋଳନ କରିବା ସହ ସମ୍ମିଳିତ ପରେଡ଼ରେ ଅଭିବାଦନ ଗ୍ରହଣ କରିଥିଲେ । ଏହି ଅବସରରେ ମୁଖ୍ୟମନ୍ତ୍ରୀ ସୁଖବିନ୍ଦର ସିଂ ସୁଖୁ, ବିଭିନ୍ନ ବିଭାଗର ମନ୍ତ୍ରୀ, ବିରୋଧୀ ଦଳ ନେତା ଏବଂ ପ୍ରଶାସନିକ ଅଧିକାରୀମାନେ ଉପସ୍ଥିତ ଥିଲେ । ଆନ୍ଦୋଳିତ ଉତ୍ସବରେ କେତେକ ପ୍ରଜ୍ଞାପନ ମେଡ଼ ପ୍ରଦର୍ଶିତ ହୋଇଥିବା ସୂଚନା ମିଳିଛି ।

ହରିୟାଣା ଏବଂ ଚଣ୍ଡିଗଡ଼ରେ ୭୬ତମ ସାଧାରଣତନ୍ତ୍ର ଦିବସ ଦେଶପ୍ରେମ ଭାବନାର ସହ ପାଳିତ ହୋଇଛି । ଫରିଦାବାଦରେ ଆୟୋଜିତ ରାଜ୍ୟସ୍ତରୀୟ ଉତ୍ସବରେ ରାଜ୍ୟପାଳ ବନ୍ଦାରୁ ଦତ୍ତାତ୍ରେୟ ଜାତୀୟ ପତାକା ଉତ୍ତୋଳନ କରିଥିଲେ । ସେ ସେକ୍ଟର-୧୨ ସ୍ଥିତ ଯୁଦ୍ଧସ୍ମାରକୀ ପରିଦର୍ଶନ କରି ଭୂତପୂର୍ବ ସେନାନୀମାନଙ୍କ ପ୍ରତି ଶ୍ରଦ୍ଧାସୁମନ ଅର୍ପଣ କରିଥିଲେ । ସେ କହିଥିଲେ, ରାଜ୍ୟର ବିକାଶ ପାଇଁ ସରକାର ଯୁବଗୋଷ୍ଠୀଙ୍କ ବିକାଶକୁ ପ୍ରାଧାନ୍ୟ ଦେଉଛନ୍ତି । ଏହି ଅବସରରେ ସାଂସ୍କୃତିକ କାର୍ଯ୍ୟକ୍ରମ ଆୟୋଜନ ହୋଇଥିଲା । ସେହିପରି ରେଓ୍ଵାରୀଠାରେ ହରିୟାଣା ମୁଖ୍ୟମନ୍ତ୍ରୀ ନାୟବ ସିଂ ସାଇନି ଜାତୀୟ ପତାକା ଉତ୍ତୋଳନ କରିଥିଲେ । ଅନ୍ୟ ଏକ କାର୍ଯ୍ୟକ୍ରମରେ ମହିଳା ଏବଂ ଶିଶୁ ବିକାଶ ମନ୍ତ୍ରୀ ଶୁତି ଚୌଧୁରୀ ଭୀମ୍ ଷ୍ଟାଡ଼ିୟମରେ ଜାତୀୟ ପତାକା ଉତ୍ତୋଳନ କରିଥିଲେ ।

## ପିଏମ୍- ରିପୁବ୍ଲିକ୍ ଡେ ପରେଡ୍

ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ ଆଜି ଗଣତନ୍ତ୍ର ଦିବସ ପରେଡ୍‌କୁ ଦେଶର ବିବିଧତାରେ ଏକତାର ଏକ ଜୀବନ୍ତ ପ୍ରଦର୍ଶନୀ ବୋଲି କହିଛନ୍ତି । ସାମାଜିକ ଗଣମାଧ୍ୟମ ପୋଷ୍ଟରେ ଶ୍ରୀ ମୋଦୀ କହିଛନ୍ତି, ଆଜିର ପରେଡ୍‌ରେ ଦେଶର ସାଂସ୍କୃତିକ ଐତିହ୍ୟ ଓ ସେନା କୌଶଳ ପ୍ରଦର୍ଶିତ ହୋଇଛି । ଆମ ରାଜ୍ୟଗୁଡ଼ିକର ସମୃଦ୍ଧ ପରମ୍ପରା ମଧ୍ୟ ପ୍ରତିନିଧିତ୍ଵ କରିଛି ବୋଲି ଶ୍ରୀ ମୋଦୀ କହିଛନ୍ତି ।

## ବୈଷ୍ଟବ- ଏନ୍‌କେବି ଗେଷ୍ଟ

ନୂଆଦିଲ୍ଲୀର ଆକାଶବାଣୀ ଭବନ ପରିସରରେ ଆଜି ସୂଚନା ଓ ପ୍ରସାରଣ ମନ୍ତ୍ରୀ ଅଶ୍ୱିନୀ ବୈଷ୍ଟବ ୭୭ତମ ସାଧାରଣତନ୍ତ୍ର ଦିବସ ଅବସରରେ ସ୍ୱତନ୍ତ୍ର ଆମନ୍ତ୍ରିତ ଅତିଥିମାନଙ୍କ ଗହଣରେ ପରେଡ୍‌ରେ ଅଭିବାଦନ ଗ୍ରହଣ କରିଛନ୍ତି । ଶ୍ରୀ ବୈଷ୍ଟବ କହିଛନ୍ତି, ‘ମନ୍ କି ବାତ୍’ କାର୍ଯ୍ୟକ୍ରମରେ ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀଙ୍କ ଦ୍ୱାରା ଯେଉଁ ସ୍ୱତନ୍ତ୍ର ଅତିଥିମାନଙ୍କ ବିଷୟରେ କୁହାଯାଇଛି, ସେମାନେ ସମାଜ ପ୍ରତି ନିରନ୍ତର କାର୍ଯ୍ୟ କରିଛନ୍ତି । ଆକାଶବାଣୀର ସମାଚାର ବିଭାଗକୁ ସାକ୍ଷାତକାର ଦେଇ ମନ୍ତ୍ରୀ ଶ୍ରୀ ବୈଷ୍ଟବ କହିଛନ୍ତି, କିଛି ବ୍ୟକ୍ତି ବିଶେଷଙ୍କର ପ୍ରେରଣାଦାୟୀ କାର୍ଯ୍ୟ ସମ୍ପର୍କରେ ପ୍ରଧାନମନ୍ତ୍ରୀ ତାଙ୍କ ‘ମନ୍ କି ବାତ୍’ରେ ଆଲୋକପାତ କରିଥିଲେ ।

କାର୍ଯ୍ୟକ୍ରମରେ ପ୍ରସାର ଭାରତୀୟ ଅଧ୍ୟକ୍ଷ ନବନୀତ ସେହଗଲ, ଆକାଶବାଣୀର ମହାନିର୍ଦ୍ଦେଶକ ଡଃ ପ୍ରଞ୍ଜା ପାଲିଓଲ ଗୌର ଓ ଦୂରଦର୍ଶନର ମହାନିର୍ଦ୍ଦେଶକ କାଞ୍ଚନ ପ୍ରସାଦ ପ୍ରମୁଖ ଯୋଗ ଦେଇଥିଲେ ।

## ଯୁଏସ୍ ଏଡ୍ ବାଲାଦେଶ

ଆମେରିକାର ଆନ୍ତର୍ଜାତିକ ବିକାଶ ସଂସ୍ଥା ବାଲାଦେଶରେ ସମସ୍ତ ବିକାଶମୂଳକ କାର୍ଯ୍ୟକ୍ରମକୁ ସୁଗତ ରଖୁଛି । ବାଲାଦେଶରେ କାର୍ଯ୍ୟ କରୁଥିବା ସମସ୍ତ ସହଯୋଗୀଙ୍କୁ ଆମେରିକାର ବିକାଶ ସଂସ୍ଥା ପକ୍ଷରୁ ଗତକାଳି ଦିଆଯାଇଥିବା ନିର୍ଦ୍ଦେଶ ଅନୁଯାୟୀ, ସେଠାରେ କୌଣସି ରୁକ୍ତି, କାର୍ଯ୍ୟାଦେଶ, ଅନୁଦାନ କିମ୍ବା ସହାୟତା ଉପକରଣ ସମ୍ପର୍କିତ କାର୍ଯ୍ୟକୁ ତୁରନ୍ତ ବନ୍ଦ କରାଯାଇଛି । ଗତ ଶୁକ୍ରବାର ଦିନ ଆମେରିକା ପକ୍ଷରୁ ପ୍ରାୟ ସମସ୍ତ ବୈଦେଶିକ ସହାୟତାକୁ ବନ୍ଦ କରାଯାଇଛି । କେବଳ ଜରୁରୀକାଳୀନ ଖାଦ୍ୟ ଏବଂ ଇସ୍ତ୍ରାଏଲ ଓ ଇଜିପ୍ଟ ପାଇଁ ସାମରିକ ପାଣି ସହାୟତା ଜାରି ରହିଛି । ନବନିୟୁକ୍ତ ରାଷ୍ଟ୍ରପତି ଡୋନାଲ୍ଡ ଟ୍ରମ୍ପଙ୍କ ବୈଦେଶିକ ନୀତି ସହିତ ଆମେରିକାର ବୈଦେଶିକ ସହାୟତାର ପୁନଃମୂଲ୍ୟାୟନ ପାଇଁ ଏହି ପଦକ୍ଷେପ ନିଆଯାଇଛି । ଏହି ନିଷ୍ପତ୍ତି ଯୋଗୁଁ ବାଲାଦେଶରେ କାର୍ଯ୍ୟରତ ବିଭିନ୍ନ ବେସରକାରୀ ସଂଗଠନ ଓ ଅଂଶୀଦାରଙ୍କ ମଧ୍ୟରେ ଆଶଙ୍କା ସୃଷ୍ଟି ହୋଇଛି ।

## ଡକ୍ଟର ଚେରିଆନ୍

ବିଶ୍ୱ ପ୍ରସିଦ୍ଧ ହୃଦ୍ ରୋଗ ବିଶେଷଜ୍ଞ ଡକ୍ଟର ଚେରିଆନ୍ଙ୍କର ବେଙ୍ଗାଲୁରୁଠାରେ ପରଲୋକ ଘଟିଛି । ୮୨ ବର୍ଷୀୟ ଡକ୍ଟର ଚେରିଆନ୍ ଗତକାଳି ଏକ ବିବାହ ଭୋଜିରେ ଯୋଗ ଦେଇଥିବା ବେଳେ ସଂଜ୍ଞାହୀନ

ହୋଇପଡ଼ିଥିଲେ । ହୃଦ୍‌ଶଲ୍ୟ କ୍ଷେତ୍ରରେ ଡକ୍ଟର ଚେରିଆନ ଅତ୍ୟନ୍ତ ନିପୁଣ ଥିଲେ ଏବଂ ଭାରତରେ ସେ ତାଙ୍କର ପ୍ରଥମ ଅପରେସନ୍ କରିଥିଲେ । କସ୍ତୁରବା ଗାନ୍ଧୀ ହସ୍ପିଟାଲରେ ମେଡିକାଲ ଶିକ୍ଷା ଶେଷ କରିବା ପରେ ସେ ସିଏମ୍‌ସି ଭେଲୋରରେ ଶିକ୍ଷାଦାନ କରୁଥିଲେ । ଅଷ୍ଟ୍ରେଲିଆ ଏବଂ ନ୍ୟୁଜିଲାଣ୍ଡରେ ହୃଦ୍‌ଶଲ୍ୟ ବିଭାଗରେ ପ୍ରଶିକ୍ଷଣ ପାଇବା ପରେ ଭାରତର ରାଷ୍ଟ୍ରପତିଙ୍କ ସ୍ୱାସ୍ଥ୍ୟ ପରାମର୍ଶଦାତାଭାବେ କାର୍ଯ୍ୟ କରିଥିଲେ ଏବଂ ପ୍ରଥମ ଭାରତୀୟ ଭାବେ ୨୦୧୦ ମସିହାରେ ବିଶ୍ୱ କାର୍ଡିଓ ଥୋରାସିକ୍ ସର୍ଜନ ସମ୍ମିଳନୀରେ ଭାଗ ନେଇଥିଲେ ।

## ତେଲଙ୍ଗାନା- ଆକ୍ୱିଡେଣ୍ଟ

ତେଲଙ୍ଗାନାରେ ଆଜି ଏକ ସଡ଼କ ଦୁର୍ଘଟଣାରେ ୫ ଜଣଙ୍କର ମୃତ୍ୟୁ ହୋଇଥିବା ବେଳେ ୬ ଜଣ ଗୁରୁତର ଆହତ ହୋଇଛନ୍ତି । ଏକ ଲୁହାପଥର ବୋଝେଇ ଟ୍ରକ୍ ରାସ୍ତାକଡ଼କୁ ମାଡ଼ିଯିବା ଫଳରେ ଦୁଇଟି ଅଟୋ ରିକ୍ୱାକୁ ଧକ୍କା ଦେଇଥିଲା । ଓ୍ଵାରଙ୍ଗ ଜିଲ୍ଲାରେ ଘଟିଥିବା ଏହି ଦୁର୍ଘଟଣାରେ ଘଟଣାସ୍ଥଳରେ ୫ ଜଣଙ୍କର ମୃତ୍ୟୁ ଘଟିଥିଲା । ଆହତମାନଙ୍କୁ ଉଦ୍ଧାର କରାଯାଇ ନିକଟସ୍ଥ ଡାକ୍ତରଖାନାରେ ଭର୍ତ୍ତି କରାଯାଇଛି । ଇତିମଧ୍ୟରେ ମୁଖ୍ୟମନ୍ତ୍ରୀ ରେବନ୍ତ ରେଡ୍ଡୀ ଜିଲ୍ଲା ପ୍ରଶାସନକୁ ଆହତମାନଙ୍କୁ ଉନ୍ନତ ଚିକିତ୍ସା ସେବା ଯୋଗାଇ ଦେବାକୁ ନିର୍ଦ୍ଦେଶ ଦେଇଛନ୍ତି ।

## ହକି ଇଣ୍ଡିଆ ଲିଗ୍

ହକି ଇଣ୍ଡିଆ ଲିଗ୍ରେ ରାଷ୍ଟ୍ର ଜୟପାଳ ସିଂ ମୁଣ୍ଡା ଷ୍ଟାଡ଼ିୟମ୍ରେ ମହିଳା ବର୍ଗରେ ଟାଇଟଲ ହାସଲ ପାଇଁ ଓଡ଼ିଶା ଓ୍ଵାରିୟର୍ସ ଏବଂ ସୁର୍ମା ହକି କ୍ଲବ ମଧ୍ୟରେ ମ୍ୟାଚ୍ ଜାରି ରହିଛି । ସମ୍ଭାବ ପ୍ରସ୍ତୁତ ହେଲା ବେଳକୁ ଉଭୟ ଦଳ ଗୋଟିଏ ଲେଖାଏଁ ଗୋଲ୍ ଷ୍ଟୋର କରିଥିବା ଜଣାପଡ଼ିଛି ।

## କ୍ରିକେଟ- ୟୁ-୯ ମ୍ୟାଚ୍

ଆଇସିସି ୧୯ ବର୍ଷରୁ କମ୍ ମହିଳା ଟି-୧୯ ଷ୍ଟି ବିଶ୍ଵକପ୍ରେ ଭାରତ ବାଲାଦେଶକୁ ପରାସ୍ତ କରି ସେମିଫାଇନାଲକୁ ଉନ୍ନୀତ ହୋଇଛି । ଆଜି କୁଆଲାଲାମ୍ପୁର'ର ବାୟୁମାସ୍ ଓଭାଲ ଷ୍ଟାଡ଼ିୟମ୍ରେ ଅନୁଷ୍ଠିତ ମ୍ୟାଚ୍ରେ ଭାରତ ୮ ୱିକେଟ୍ରେ ବାଲାଦେଶକୁ ପରାସ୍ତ କରିଛି । ପ୍ରଥମେ ବ୍ୟାଟିଂ କରି ନିର୍ଦ୍ଧାରିତ ୨୦ ଓଭରରେ ବାଲାଦେଶ ୮ ୱିକେଟ୍ ବିନିମୟରେ ୬୪ ରନ୍ ସଂଗ୍ରହ କରିଥିଲା । ଅଧିନାୟକ ସୁମୟା ଅଖତର ସର୍ବାଧିକ ୨୧ ରନ୍ କରିଥିବା ବେଳେ ଭାରତୀୟ ବୋଲର ବୈଷ୍ଣବୀ ଶର୍ମା ୩ଟି ୱିକେଟ୍ ଅକ୍ତିଆର କରିଥିଲେ । ଭାରତ ମାତ୍ର ୬ ଓଭର ଗୋଟିଏ ବଲ୍ରେ ବିଜୟ ଲକ୍ଷ୍ୟ ହାସଲ କରିଥିଲା । ଆସନ୍ତା ମଙ୍ଗଳବାର ଦିନ ସେମିଫାଇନାଲରେ ଭାରତ ଏବଂ ଷ୍ଟାଲୀଣ୍ଡ ମଧ୍ୟରେ ମୁକାବିଲା ହେବ ।

## ଚେନିସ୍- ଅଷ୍ଟ୍ରେଲିଆନ୍ ଓପନ୍

ଅଷ୍ଟ୍ରେଲିଆନ୍ ଓପନ୍ ଚେନିସ୍ରେ ଶୀର୍ଷ ମାନ୍ୟତା ପ୍ରାପ୍ତ ଯୋଡ଼ି ଆମେରିକାର ଚେଲର ଟାଉନ୍ସେଣ୍ଟ ଏବଂ ଚେକ୍ ଖେଳାଳି କାଟେସିନା ସିନିଆକୋଭା ଆଜି ମେଲବୋର୍ଣ୍ଣ ପାର୍କର ଆଇକନିକ୍ ରଡ୍ ଲେବର ଏରେନାରେ ମହିଳା ଡବଲ୍ସ ଟାଇଟଲ ଜିତିଛନ୍ତି । ତୃତୀୟ ମାନ୍ୟତାପ୍ରାପ୍ତ ଲାଟ୍‌ଭିଆର ଜେନା ଓଷ୍ଟୋପେଙ୍କୋ ଓ ତାଇଫ୍ଟାନର ସୁ ଉଏଇଙ୍କୁ ୬-୨, ୬-୧, ୬-୩ରେ ପରାସ୍ତ କରିଥିଲେ ।

ଅନ୍ୟପକ୍ଷରେ ପୁରୁଷ ସିଙ୍ଗିଲ୍ସ ଫାଇନାଲରେ ଇଟାଲୀର ଜେନିକ ସିନର ଓ ଜର୍ମାନୀର ଆଲେକ୍ସାନ୍ଦ୍ର ଜେଭ୍ରେଭ୍‌ଙ୍କ ମଧ୍ୟରେ ମ୍ୟାଚ୍ ଚାଲିଛି । ସମ୍ଭାବ୍ୟ ପ୍ରସ୍ତୁତ ହେବା ବେଳକୁ ଜେନିକ ସିନର ୬-୩, ୬-୬ରେ ଆଗରେ ଅଛନ୍ତି । ତୃତୀୟ ସେଟ୍‌ରେ ସିନର ୫-୩ରେ ଆଗରେ ଥିବା ଜଣାପଡ଼ିଛି ।